

---

Shri Suryaryadvadashaka Stuti

శ్రీసూర్యార్యద్వాదశకస్తుతిః

Document Information



---

Text title : Shri Suryaryadvadashaka Stuti

File name : sUryAryAdvAdashakastutiH.itx

Category : navagraha, dashaka, dvAdasha, stuti

Location : doc\_z\_misc\_navagraha

Proofread by : Aruna Narayanan

Description/comments : From shrInaTarAjastavamanjarI

Latest update : July 10, 2022

Send corrections to : Sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---


Please note that proofreading is done using Devanagari version and other language/scripts are generated using **sanscript**.

---

July 10, 2022

*sanskritdocuments.org*

---



శ్రీసూర్యార్యద్వాదశకస్తుతిః



ఉద్యన్నద్య వివస్వానారోహన్నుత్తరాం దివం దేవః ।  
హృద్రోగం మమ సూర్యో హరిమాణం చ నాశయతు మే మిత్రః ॥ ౧ ॥

ఓం మిత్రాయ నమః ।

నిమిషార్ధేనైకేన క్రమమాణో ద్వే శతే ద్వే సహస్రే చ ।  
యో యోజనానాం నమోఽస్తు తస్మై శ్రీనలిననాథాయ రవయే ॥ ౨ ॥

ఓం రవయే నమః ।

శివస్వరూపాద్ జ్ఞానం త్వత్తో ముక్తిం జనార్దనాకారాత్ ।  
శిఖిరూపాచైశ్వర్యం భవతశ్చారోగ్యమిచ్ఛామ్యహం సూర్య ॥ ౩ ॥

ఓం సూర్యాయ నమః ।

కర్మజ్ఞానఖదశకం మనశ్చ జీవ ఇతి విశ్వసర్గాయ ।  
యో ద్వాదశకథా చరతి ద్వాదశకతో ముదేఽస్తు మే భానుః ॥ ౪ ॥

ఓం భానవే నమః ।

త్వమృగ్యజస్త్యం త్వం సామాధర్వస్త్యం త్వమాగమస్త్యం వషట్కారః ।  
త్వం హంసః పరమహంసః త్వం ప్రాజ్ఞః త్వం మహత్త్వం ఖగోఽసి త్వమ్ ॥ ౫ ॥

ఓం ఖగాయ నమః ।

త్వచి దోషా దృశి దోషా హృది దోషా యే నిఖిలేన్ద్రియేషు దోషాః ।  
తాన్భగవానపనయతు కృపాతరజ్జితదృష్ట్యా మమ పూషా ॥ ౬ ॥

ఓం పూష్టే నమః ।

తిమిరమివ నేత్రతిమిరం పటలమివ రోగపటలం కోశాత్ ।  
కాచమివాధిం నిరాకుర్యాత్ కాలత్రయారోఽప్య హిరణ్యగర్భోఽసౌ ॥ ౭ ॥

ఓం హిరణ్యగర్భాయ నమః ।

ధర్మార్థకామమోక్షప్రతిఘాతానుగ్రవేగతాపకరాన్ ।

బస్తికృతేన్ద్రియగణాన్ గదాన్ చణ్డాంశురపనయతు మరీచిః ॥ ౮॥

ఓం మరీచయే నమః ।

యేన వినాన్ధం తిమిరం జగదేతి యస్మిన్నతి చ సుబోధమ్ ।

తం చ నలినీభర్తారం హర్తారమాపదో నౌమ్యహమాదిత్యమ్ ॥ ౯॥

ఓం ఆదిత్యాయ నమః ।

యస్య సహస్రాభీశోరభీశులేశో హి హిమాంశుబిమ్బగతః ।

భాసయతి నక్తమఖిలం ఖిలయతు విపదః సదా సవితా ॥ ౧౦॥

ఓం సవిత్రే నమః ।

కాశాశ్మరిదుర్నామత్వగ్రోగమహోదర ప్రమేహోశ్చ ।

గ్రహణీ భగన్ధరాద్యాన్ మహారుజస్త్యమర్క హరసి జన్తూనామ్ ॥ ౧౧॥

ఓం అర్కాయ నమః ।

త్వం శరణం త్వం మాతా త్వం చ పితా త్వం ధనం త్వమాచార్యః ।

త్వం భర్తా త్వం హర్తా విపదాం ప్రసీద భాస్కర మే సతతమ్ ॥ ౧౨॥

ఓం భాస్కరాయ నమః ।

ఇత్యార్యద్వాదశకం సామ్బాత్పురతో నభఃస్థలాత్పతితమ్ ।

పఠతాం భాగ్యసమృద్ధిః భూయసీ సమస్తరోగోపశాన్తిశ్చ ॥ ౧౩॥

చాక్షుష్మతీం(౧) విద్యాం సౌరీం జప్త్వా౭౭దావనయా౭౭నమ్య మార్తాణ్ణమ్ ।

అన్ధానాం జన్మతో దృష్టిః శీఘ్రం గృహ్లాతి దూరతో విషయాన్ ॥ ౧౪॥

హేమామ్భోజప్రవాలప్రతిమనిజరుచిం చారు ఖట్యాజ్గపద్మం

చక్రం శక్తిం చ పాశం సృణీమతిరుచిరామక్షమాలాం కపాలమ్ ।

హస్తామ్భోజైర్దధానం త్రినయనవిలసద్వేదవక్త్రాభిరామం

మార్తాణ్ణం వల్లభార్ధం మణిమయమకుటం హారదీప్తం భజామః ॥ ౧౫॥

సూర్యం సున్దరలోకనాథమమృతం వేదాన్తసారం శివం

జ్ఞానం బ్రహ్మమయం సురేశమమలం లోకైకచిత్తం స్వయమ్ ।

ఇన్ద్రాదిత్య నరాధిపం సురగురుం త్రైలోక్య చూడామణిం

విష్ణుబ్రహ్మ శివస్వరూపమనిశం వందే సదా భాస్కరమ్ ॥ ౧౬॥

భానో భాస్కర మార్తాణ్ణ చణ్డరశ్మే దివాకర ।

ఆయురారోగ్యమైశ్వర్యం విద్యాం దేహి నమోఽస్తుతే || ౧౭||

౧ చక్షుష్మతీ విద్యా-చాక్షుషోపనిషది-అస్యాః చాక్షుషీ విద్యాయాః అహిర్బుధ్స్య  
 ఋషిః | గాయత్రీ ఛందః | సూర్యో దేవతా | చక్షురోగనివృత్తయే జపే వినియోగః |  
 (మన్త్రః) ఓం చక్షుః చక్షుః చక్షుః తేజః స్థిరో భవ | మాం పాహి పాహి |  
 త్వరితం చక్షురోగాన్ శమయ శమయ | మమ జాతరూపం తేజో దర్శయ దర్శయ |  
 యథాఽహమన్తో న స్యాం తథా కల్పయ కల్పయ కల్యాణం కురు కురు | యాని మమ  
 పూర్వజన్మోపార్జితానిఃచక్షుఃప్రతిరోధకదుష్కృత్యాని సర్వాణి నిర్మూలయ  
 నిర్మూలయ | ఓం నమశ్చక్షుస్తేజోదాత్రే దివ్యాయ భాస్కరాయ | ఓం నమః  
 కరుణాకరాయామృతాయ | ఓం నమః సూర్యాయ | ఓం నమో భగవతే  
 సూర్యాయాక్షితేజసే

నమః | ఖేచరాయ నమః | మహతే నమః | రజసే నమః | తమసే నమః | అసతో మా  
 సద్గమయ | తమసో మా జ్యోతిర్గమయ | మృత్యోర్మా అమృతం గమయ | ఉష్ణో  
 భగవాంశ్చుచిరూపః | హంసో భగవాన్ శుచిరప్రతిరూపః | య ఇమాం చక్షుష్మతీవిద్యాం  
 బ్రాహ్మణో నిత్యమధీతే న తస్యాక్షిరోగో భవతి | న తస్య కులే అన్తో భవతి |  
 అష్టా బ్రాహ్మణాన్ గ్రాహయిత్వా విద్యానిద్దిర్భవతి | ఓం విశ్వరూపం ఘృణినం  
 జాతవేదసం హిరణ్మయం పురుషం జ్యోతిరూపం తపన్తమ్ | విశ్వస్య యోనిం  
 ప్రతపన్తముగ్రం

పురః ప్రజానాముదయత్యేష సూర్యః | ఓం నమో భగవతే ఆదిత్యాయ  
 అహోవాహిన్యహో వాహిని స్వాహా | ఓం వయః సుపర్ణా ఉపనేదురిన్ద్రం ప్రియమేధా  
 ఋషయో నాధమానాః | అపధ్వాన్తమూర్ధుహి పూర్ధి చక్షుర్ముగ్ధ్యస్మాన్నిధయేవ  
 బద్ధాన్ | పుణ్డరీకాక్షాయ నమః | పుష్కరేక్షణాయ నమః | అమలేక్షణాయ  
 నమః | కమలేక్షణాయ నమః | విశ్వరూపాయ నమః | మహావిష్ణవే నమః |


చాక్షుష్మతీ విద్యా -అక్ష్యుపనిషది-  
 ఓం నమో భగవతే సూర్యాయాక్షితేజసే నమః | ఓం ఖేచరాయ నమః |  
 ఓం మహాసేనాయ నమః | ఓం తమసే నమః | ఓం రజసే నమః | ఓం సత్త్వాయ నమః |  
 అసతో మా సద్గమయ | తమసో మా జ్యోతిర్గమయ | మృత్యోర్మా అమృతం గమయ |  
 ఉష్ణో  
 భగవాన్ శుచిరూపః | హంసో భగవాన్ శుచిరప్రతిరూపః | విశ్వరూపం ఘృణినం  
 జాతవేదసం ఇరామయం జ్యోతిరూపం తపన్తమ్ | సహస్రరశ్మిః శతథా వర్తమానః  
 ప్రాణః ప్రజానాముదయత్యేష సూర్యః | ఓం నమో భగవతే శ్రీసూర్యాయాక్షితేజసేఽహో  
 వాహిని వాహిని స్వాహా ||

ఇతి శ్రీసూర్యార్యద్వాదశకస్తుతిః సమాప్తా ।


(This is similar to sUryastutiI dvAdashAryA sAmbakRita)

Proofread by Aruna Narayanan

---

——  
*Shri Suryaryadvadashaka Stuti*

pdf was typeset on July 10, 2022

——  
Please send corrections to [sanskrit@cheerful.com](mailto:sanskrit@cheerful.com)

